



## 9 LEGISLATURA

**Laqgħa Numru 53**

**It-Tnejn, 11 ta' Lulju 2022**

Il-Laqgħa numru 53 saret b'mod virtwali fil-11 ta' Lulju 2022 fil-5:30 ta' filgħaxija.

### **PREŻENTI:**

Is-Sur Stephen Sultana	Sindku
Is-Sur Gianluca Falzon	Viċi Sindku
Is-Sur Joe Vella	Kunsillier
Is-Sur Silvio Vella	Kunsillier
Is-Sur Kursten Dimech	Kunsillier
Is-Sa Roberta Sultana	Kunsillier

### **ASSENTI b'APOLOĠIJA (Skont Ordni Permanenti 14A (3):**

Is-Sa Courtney Farrugia	Kunsillier
-------------------------	------------

### **ASSENTI:**

Hadd

### **UFFIĊĠJAL PREŻENTI:**

Is-Sur Michael Mifsud	Deputat Segretarju Eżekuttiv
-----------------------	------------------------------

### **Minuti**

Is-Sindku, is-Sur Stephen Sultana ippresjeda l-laqgħa.

#### **53.1 Qari tal-ittri t'apoloġiji**

Is-Sindku informa lill-membri li ma kienx hemm ittri t'apoloġija.

#### **53.2 Kunsiderazzjoni u Approvazzjoni tal-Minuti tal-laqgħa tal-Kunsill.**

##### **53.2.1 Approvazzjoni tal-Minuti**

Minuti tal-51 u tat-52 laqgħa ġew approvati unanimament wara li saru l-korrezzjonijiet.

##### **53.2.2 Korrezzjonijiet**

**53.2.2.1 – Minuta 51.5.9** minflok il-kelma “hi” issir “hin”

**53.2.2.2 – Minuta 51.6.1** minflok il-kelma “akwara” issir “akwata”

**53.2.2.3 – Minuta 51.6.4** minflok il-kelma “tablet” issir “talbet”.



### 53.3 Punti mqajjma mill-minuti

**53.3.1** Minuta 51.3.4 – Is-Sindku informa lill-membri li s-sotto Kumitat imexxi mis-Sur Silvio Vella iltaqa' u kien gie diskuss x'jista' jsir sabiex tinbidel l-istemma tal-Kunsill. Kien suggerit sabiex imorru fuq id-disinn li kien sar mis-Sur Charles Gauci fl-1964. Anness bhala DOK1 hemm il-Minuti ta' din il-laqgħa. Oltre kienhemm qbil sabiex tissejjah laqgħa mas-Sur Gauci.

**53.3.2** Minuta 51.6.2 – Is-Sindku informa lill-membri li dwar *Traffic Management* Triq San Ġorġ / Triq Salvinu Spiteri il-Perit Audrey Testaferrata De Noto mhux tagħmel dan it-tip ta' xogħol u għaldaqstant irridu nsibu Perit iehor sabiex jingieb parir tekniku dwar dan it-traffic management.

**53.3.3** Minuta 51.6.3 - Is-Sindku informa lill-membri dwar id-dokument li kien gie diskuss fuq it-tibdil tal-linja gwida li jinsab bhala DOK 2.

Wara diksussjoni l-membri qablu ma ċertu tibdil li kien gie propost.

**53.3.4** Minuta 51.10.1 - Is-Sindku nforma lill-membri li wara li kkonsulta mar-Regjun hu gie notifikat li huwa previst li l-iskips jitnehhew kollha minhabba t-tender tal-gbir tal-iskart li harget għal Malta kollha. F'dan ir-rigward is-Sindku ssuġerixxa sabiex igib kopja ta' dan it-tender sabiex jara jekk hemm xi klawnsola fuq l-iskips u wara wiehed jista' jiehu deċizjoni minn hemm

**53.3.5** Minuti 52 – Is-sindku nforma lill-membri li is-Sa Joanne Grima bdiet taħdem fil-Kunsill fi rwol ta' Assistant Principjal.

### 51.4 Komunikazzjoni mis-Sindku

**53.4.1** Is-Sindku nforma lill-membri dwar dik il-persuna li xtaqet teduka lin-nies sabiex ma jibqgħux joħorgu skart bl-addocc is-Sindku qal li fuq parir tal-Avikat ikun għaqli li dan ma jsirx. F'dan ir-rigward is-Sindku qal li ser joqgħod fuq dan il-parir. Il-Membri qablu ma' dan il-parir legali wkoll.

**53.4.2** Is-Sindku informa lill-membri li r-Regjun nofsinhar elenka li jsir studju fuq l-impatti soċjali fil-lokalitajiet kollha tar-regjun fl-ewwel sena ta' kull legizlatura tiegħu. L-istudju se jsir għal kull lokalità b'mod indipendenti, biex imbagħad ir-riżultat ikun jista' jitqabbel bejn il-lokalitajiet, u anke bejn regjuni oħra. Il-Kunsill Reġjonali tan-Nofsinhar qed jikkollabora mad-Divizjoni tal-Gvern Lokali, l-Assoċjazzjoni Kunsilli Lokali u erba' Kunsilli Reġjonali oħra sabiex tinhareg sejha pubblika waħda fuq speċifikazzjonijiet u fatturi b'mod uniformi.

**53.4.3** Is-Sindku nforma lill-membri li l-Perit tal-Kunsill lesta l-pjanta ta' kif ser ikunu mqassma l-klassijiet għat-taħrig li ser isir bil-fondi ta' Norwegian Funds.



## **53.5 Rapporti / Korrispondenza**

**53.5.1** Is-Sindku nforma lill-membri li Santa Venera Lightnings talbu lill-Kunsill sabiex l-għajnuha finanzjarja minhabba li l-grawnd mhux ser ikun jista' jintuza minhabba in-nar tal-Festa bejn 20 ta' Lulju u t-3 t'Awwissu. F'dan ir-rigward Santa Venera Lightnings ser ikollhom jikru post alternattiv sabiex it-taħrig isir xorta waħda u għaldaqstant qed jitolbu sabiex il-Kunsill iħallas din l-ispiza.

Wara diskussjoni s-Sindku nforma lill-membri li skont il-legizlazzjoni tal-Kunsill Lokali l-Kunsill ma jistax iħallas spejjez bhal dawn u għaldaqstant qal li ser jagħmel tajjeb personalment għal din l-ispiza.

**53.5.2** Is-Sindku informa lill-membri li l-Kunsill irċieva korrispondenza mingħand s-Sa Coleiro, kordinatur ta' Skola Sajf f'Santa Venera fejn tixtieq torganizza attivita' flimkien mal-Kunsill Lokali St. Venera. L-idea hi li jingiebu xi studenti tal-eta' bejn 11 u 14 il-sena u jiformaw Kunsill tat-tfal, fejn dawn jiddiskutu flimkien mas-Sindu dak li jixtiequ bhala tfal li jsir fil-lokalita' fejn jghixu. Wara diskussjoni s-Sindku qal li b'din l-inizzjattiva nkunu qed inħarrgu lit-tfal biex isemmghu lehinom u naraw l-ideat tagħhom. Kif ukoll nippreparawhom biex forsi 'l quddiem ikunu kandidati għall-Kunsill Lokali.

Il-Membri qablu unanimament

**53.5.3** Is-Sindku informa lill-membri li l-Kunsill irċieva komunikat mingħand id-Dipartiment tal-Gvern Lokali bl-iskema SPI.SCI.6.2022 Fond ta' Manutenzjoni u Sostenn ta' Progetti Infrastrutturali Magguri li gew imwettqa mill-Gvern Centrali. Din l-applikazzjoni trid tiġi sottomessa sat-30 ta' Settembru 2022. Is-Sindku ssuġerixxa sabiex il-Kunsill japplika sabiex issir l-manutenzjoni tal-grawnd tal-Lightnings.

Wara diskussjoni l-membri qablu unanimament sabiex is-Sur Gianluca Falzon jieħu ħsieb din l-applikazzjoni.

F'dan il-ħin 19:20 is-Sa Roberta Sultana tablet sabiex tiġi skuzata għall-kumpliment tal-Laqgħa.

**53.5.4.** Is-Sindku informa lill-membri li waslet talba mingħand is-Sa Romina Frendo sabiex il-kunsill jalloka €1k minhabba l-fatt li l-qtates fil-lokal żdiedu u hemm bzonn jerga jibda jsir in-neutering.

Wara diskussjoni l-membri qablu unanimament u s-Sindku qal ukoll li fiż-żmien li gej kellha terga' toħroġ ukoll l-iskema tal-gvern.

**53.5.5.** Is-Sindku informa lill-membri li l-Kunsill irċieva korrispondenza mingħand il-Kummissjoni dwar il-Vjolenza bbażata fuq is-Sess u l-Vjolenza Domestika li ser tnedi kampanja sabiex ikompli jizdied l-għarfien dwar il-problema ta' kull xorta tal-vjolenza domestika. L-ideja hi li s-sinjali tal-one way jinbidlu u jigu b'forma ta' qalb.



Wara diskussjoni il-membri qablu li jibghatu għall-awtorizzazzjoni lil Transport Malta.

**53.5.6** Is-Sindku informa lill-membri li s-sur rokku Mifsud talab lill-Kunsill sabiex jizzied il-b'20% il-ħlas tal-knis minħabba li l-istess kuntratt ezistenti kien skada. Wara diskussjoni dwar il-fatt li dan is-servizz ma kiex qieghed ikun kif kien stipulat fl-istess kuntratt u fir-rigward tal-ħmieġ u r-rapporti li ta' kull xhar kienu qed isiru mill-Contracts Manager, il-Kunsill ma qabilx ma' din it-talba u għaldaqstant il-kunsill iddecida b'mod unanimu li qed ikun terminat ukoll il-kuntratt attwali tas-servizz tal-Knis mit-Tnejn 18 ta' Lulju 2022 għaladarba l-istess kuntrattur huwa skadut.

F'diskussjoni l-membri qablu b'mod unanimu li temporanjament sakemm jinħareġ it-tender il-gdid il-Kunsill jista' jgib kwotazzjonijiet u jitqabdu erba' kuntratturi differenti u il-lokalita tinqasam f'erba' zoni u kull kuntarrut ikun resposnabbli iż-żona tiegħu.

## **53.6 Items oħra ta' xogħol ieħor tal-Kunsill Lokali li jkunu meħtieġa**

### **53.6.1 Rendikont Finanzjarzu Jannar -Gunju 2022**

Is-Sindku informa lill-membri li minħabba li l-Kunsill kien għaddej mill-awditjar tas-sena 2021 dan ir-rapport kien għadu ma tlestiex mill-Accountant u għaldaqstant l-accountant ma setxx jipprezenta dan ir-rendikont finanzjarju.

### **53.6.2 Mobility week – Settembru 2022**

Wara diskussjoni bejn il-membri ġie deċiż sabiex din issir fit-23 ta' Settembru 2022 u isir kuncert simili bħal dak li sar fis-sena preċedenti.


### **53.6.3 Lezzjonijiet Arti Marzjali**

Is-Sindku talab lis-Sur Kursten Dimech sabiex jinforma lill-membri dwar din il-proposta sabiex isiru lezzjonijiet tal-arti marzjali. Is-Sur Dimech qal li għal dawn il-lezzjonijiet jistgħu japplikaw tfal li għandhom il-fuq minn 10 snin fejn isir taħriġ baziku fuq *self defence*.

Waqt disjussjoni ġie sugġerit sabiex dawn il-lezzjonijiet isiru f'Agenzija Żgħazagħ. L-ispiza hi ta' €160 u jekk jintlaqhaq f'theim is-sala tkun b'xejn. Hemm bzonn li jsiru posters biex dawn il-lezzjonijiet ikunu reklamati. Ġie deċiż sabiex dawn jibdew f'Ottubru 2022 u jsiru kull nhar ta' Ħamis bejn 6:30pm u 7:30pm jew inkella bejn is-7:00pm u 8:00pm.

### **53.6.4 Responsabilitajiet Ġodda – Sotto Kumitati**

Is-Sindku informa lill-membri li minħabba li Dott Caraboyt kien ġie elett fil-parlament kien hemm bzonn li jsir xi tibdil fir-responsabilitajiet tal-Kunsilliera.



nfatti is-sindku qal li is-Sur Joe Vella ingħata d-dekasteru li kellu Dott Darren Carabott dak tal-Ambjent u żamma tal-Ġonna u s-Soft areas flimkien ma' self-employed. Mill-banda l-oħra s-Sa Roberta Sultana ngħatat id-dekeasteru ta' Trasport Pubbliku, Integrazzjoni Soċjali flimkien ma' Opportunitajiet Indaqs u Harsin tal-Konsumatur.

### **53.7 Kunsiderazzjonijiet u Approvazzjonijiet tal-Iskeda tal-Pagamenti**

#### **53.7.1 L-Iskeda tal-pagamenti u Petty Cash ġew diskussa u approvati.**

Skeda ta' pagamenti u Petty cash: Proponent: Is-Sur Silvio Vella u Sekondant: Is-Sa Roberta Sultana.

Is-Sindku nforma lill-membri li l-ħin tal-laqgħa kien skada ghax kienu saru it-8:30pm u wara diskussjoni ġie deċiż sabiex il-laqgħa titkompli l-Ħamis 21 ta' Lulju fl-4:30pm.

Ikkonfermati illum 22t' Awwissu 2022

Stephen Sultana  
Sindku

Michael Mifsud  
Deputat Segretarju Eżekuttiv